



گورنر KATHY HOCHUL

فوری ریلیز کے لیے: 2025/30/1

اولین امدادی کارکنان کی معاونت کرنا: گورنر HOCHUL نے فائر فائٹر کینسر آگاہی مہینے کے دوران فائر فائٹرز کے تحفظ کے لیے ریاستی کوششوں پر روشنی ڈالی

آلودگی سے پاک کرنے کے ریاستی طریق کار آگ بجھانے والے عملے کے زہریلی آلودگیوں کی زد میں آنے کے امکان کو 85 فیصد کم کر دیتے ہیں

گورنر HOCHUL نے PFAS کے حامل آگ بجھانے والے آلات کی فروخت پر پابندی لگانے کے لیے قانون سازی متعارف کروائی جس سے نقصان دہ آلودگیوں کی زد میں آنے کا امکان کم ہو جاتا ہے اور صحت کو لاحق ہونے والے خطرات میں کمی آتی ہے

گورنر Kathy Hochul (کیتھی ہوکل) نے آج ریاست کے دفتر برائے آگ کی روک تھام اور کنٹرول (Office of Fire Prevention and Control) کے ان طریقوں پر روشنی ڈالی جن کا مقصد نیو یارک کے آگ بجھانے والوں اور انکے خاندانوں کو فائر فائٹر کینسر سے آگاہی کے مہینے کے دوران تحفظ فراہم کرنا ہے۔ مطالعات سے پتہ چلا ہے کہ آگ بجھانے والے افراد کو عام لوگوں کے مقابلے میں کینسر کا زیادہ خطرہ ہوتا ہے، جس کی بڑی وجہ ان کا ڈھانچے کی آگ میں دھوئیں میں پائے جانے والے زہریلے مادوں کی بلند سطح میں جانا ہوتا ہے۔ سٹیٹ آف دی سٹیٹ 2025 کے ایک جزو کے طور پر، گورنر Hochul (ہوکل) نے نیو یارک ریاست میں ابھرتے ہوئے آلودگی والے پر-اینڈ پولی فلورووالکل مادوں (per-and polyfluoroalkyl substances) یعنی PFAS پر مشتمل فائر فائٹر گینز کی فروخت پر پابندی لگانے والی نئی قانون سازی کا اعلان کیا تاکہ یہ امر یقینی بنایا جا سکے کہ ان زہریلی کیمیائی مادوں کے صحت عامہ اور ماحول پر پڑنے والے منفی اثرات کرتے ہوئے ہمارے فائر فائٹرز کو اعلیٰ ترین معیار والے اور محفوظ ترین حفاظتی آلات تک رسائی حاصل رہے۔

"جب ہماری ریاست کا آگ بجھانے والا عملہ پورے نیو یارک میں عوام الناس اور کمیونٹیز کی حفاظت کے لیے اپنی جانیں داؤ پر لگا رہے ہوتے ہیں تو انہیں محفوظ رکھنا انتہائی اہم ہے، اور ہم ان نقصان دہ اور زہریلے مادوں سے انہیں محفوظ رکھنے کے لیے ہر ممکن کوشش جاری رکھیں گے جن کی زد میں وہ اپنا کام کرتے ہوئے آتے رہتے ہیں۔" گورنر Hochul (ہوکل) نے کہا، "میں یہ امر یقینی بنانا جاری رکھوں گی کہ ہمارے فائر فائٹرز اور اولین امدادی کارکنان کے پاس وہ تمام آلات اور وسائل موجود ہوں جن کی انہیں اپنی کمیونٹیز کی حفاظت کے لیے کام کرتے ہوئے خود کو محفوظ رکھنے کے لیے ضرورت ہوتی ہے۔"

ریاست نیو یارک کے ڈویژن برائے وطن کی سلامتی اور ایمرجنسی کی خدمات (Division of Homeland Security and Emergency Services) کی کمشنر Jackie Bray (جیکی برے) نے کہا، "نیو یارک کے فائر فائٹرز روزانہ ہماری کمیونٹیز اور ہمارے پیاروں کو محفوظ رکھنے کے لیے اپنی جانیں داؤ پر لگاتے رہتے ہیں۔ ان زہریلے کارسنوجینز کی زد میں آنے سے بچنے میں انکی مدد کرنا انتہائی ضروری ہے جنکا وہ اپنے کام کرنے کے دوران سامنا کرتے ہیں۔ زہریلے مادوں کی زد میں آنے کے انکے خطرے کو کم کرنے اور یہ امر یقینی بنانے میں انکی مدد کرنے کا ہمارا عزم مصمم ہے کہ انکے پاس وہ علم اور وسائل موجود ہوں جنکی انہیں اپنی حفاظت کے لیے ضرورت ہے، ہمیشہ ہماری اولین ترجیح رہے گی۔"

یہ امر یقینی بنانے کے لیے کہ نیویارک کے فائر فائٹرز نہ صرف اس خطرے سے آگاہ ہوں بلکہ یہ بھی جانتے ہوں کہ خود اپنے لئے اس خطرے کو کیسے محدود کرنا ہے، ریاست کے فائر حکام نے کسی بھی ہنگامی کارروائی کے بعد فائر فائٹنگ گینر کو آلودگی سے پاک کرنے کے لیے بنیادی پروٹوکولز تیار کیے ہیں اور آگ بجھانے والے عملے کو وہ پروٹوکولز استعمال کرنے پر آمادہ کرنے کے لئے پوری ریاست میں تربیتی اور تعلیمی پروگراموں کا انعقاد جاری رکھا ہوا ہے۔ 2022 سے اب تک، 3,200 سے زیادہ طلباء پوری ریاست نیو یارک میں یہ تربیت حاصل کر چکے ہیں۔

تحقیق سے یہ بات سامنے آئی ہے کہ فائر سروس کے ممبران زہریلے مادوں اور سرطان پیدا کرنے والے دیگر مادوں کا خطرہ 85 فیصد تک کم کرنے کے لیے ٹرن آؤٹ گینر کو آلودگی سے پاک کرنے، آگ لگنے والے مقام پر موجود رہنے کے دوران چہرے اور ہاتھوں پر سینیٹیشن وائپس کا استعمال کرنے، اور آگ بجھانے کی کارروائی مکمل کرنے کے بعد نہانے جیسے آسان و سادہ اور کم خرچ اقدامات کر سکتے ہیں۔ ان حفاظتی اقدامات پر عمل کر کے آگ بجھانے والے افراد شفٹ یا امدادی کارروائی کے بعد اسٹیشن سے گھر واپس آنے پر اپنے اہل خانہ کو غیر ارادی طور پر ان خطرات کا شکار بننے سے بچا سکتے ہیں۔

فائر فائٹرز کے لئے کی آلودگی میں کمی اور کینسر سے بچاؤ کی کلاسیں منعقد کرنے کے لیے ریاست کے آگ بجھانے والے اہلکار پوری ریاست میں کاؤنٹی فائر کوآرڈینیٹرز کے ساتھ شراکت داری کرتے ہیں۔ ان تربیتی پروگراموں کے دوران، ریاستی فائر انسٹرکٹرز حاضرین میں فائر فائٹر ڈی کنٹینیشن کٹس بھی تقسیم کرتے ہیں۔ ہر ایسے سیشن میں فائر فائٹرز کو آلودگی سے پاک کرنے کے پروٹوکول کا لائیو مظاہرہ دکھایا جاتا ہے، جو ایسی معلوماتی اور تعلیمی ویڈیو ہوتی ہے جس میں آگ بجھانے والوں کو درپیش خطرات کی تفصیلات دکھائی جاتی ہیں اور انہیں OFPC اہلکاروں کے ساتھ سوال و جواب کرنے کا موقع بھی دیا جاتا ہے۔ ان کٹس میں آگ لگنے کے کسی واقعے پر امدادی کارروائی کرنے کے فوراً بعد آلودگی سے پاک ہونے کی معلومات کے ساتھ ایک پانچ گیلن والی بالٹی، پوسٹ-فائر وائپس، پانی کا پائپ، ڈٹرجنٹ، برش اور سپرے بوتل جیسی اشیاء بھی فراہم کی جاتی ہیں۔ 2023 سے اب تک، ریاست نیو یارک کے 1,100 سے زائد فائر سٹیشنوں کو آلودگی سے پاک کرنے والی یہ کٹس دی جا چکی ہیں۔ مزید برآں، OFPC کینسر سے متعلق آگاہی اور بچاؤ کی تعلیم پر ایک سیکشن شامل کرنے کے لیے آگ بجھانے کی کلاسون اور تربیت کے اپنے پورے روسٹر کو بڑھا رہا ہے۔

ریاستی فائر ایڈمنسٹریٹر James Cable (جیمز کیبل) نے کہا، "اس تربیت کا مقصد فائر فائٹرز کو درپیش کینسر کے خطرات کے بارے میں آگاہی پیدا کرنا بھی ہے اور ایسے آسان اقدامات فراہم کرنا بھی جو فائر فائٹرز اپنے اور اپنے اہل خانہ کو ان خطرات سے محفوظ رکھنے کے لیے اٹھا سکتے ہیں۔ ہمارا عزم مصمم ہے کہ ریاست کے ہر فائر اسٹیشن کو آلودگی سے پاک کرنے والی کٹ فراہم کی جائے۔"

اگر آگ بجھانے کے بعد آگ بجھانے والے اہلکاروں کے مخصوص لباس کو صحیح طریقے سے آلودگی سے پاک نہیں کیا جاتا، تو آگ بجھانے والے عملے کے اہلکاروں کا اپنے فائر ہاؤسز اور گھروں میں نقصان دہ کیمیکلز کے سامنے آنے کا خطرہ ہے جس سے ممکنہ طور پر ساتھی کارکنوں اور خاندان کے افراد کو نقصان پہنچ سکتا ہے۔ قومی ادارہ برائے پیشہ ورانہ صحت و سلامتی (National Institute for Occupational Safety and Health, NIOSH) کی جانب سے کیے گئے دو مطالعات کے مطابق، آگ بجھانے والے عملے کے اہلکاروں کو اس وقت عام لوگوں کے مقابلے میں تقریباً 10 فیصد زیادہ شرح پر کینسر کی تشخیص ہو رہی ہے اور تقریباً 15 فیصد زیادہ شرح سے کینسر سے ہونے والی اموات کا سامنا ہے۔

ان رجحانات کا مقابلہ کرنے کے لیے اور DHSES اور OFPC نے ایسے بنیادی اور کم خرچ لائحہ عمل اختیار کیے ہیں جو آگ بجھانے والوں کو دھوئیں میں موجود نقصان دہ کیمیائی مادوں کی زد میں آنے سے بڑی حد تک محفوظ رکھ سکیں گے۔

اگر امدادی کارروائی کے دوران کوئی آگ بجھانے والا اہلکار خطرے کی زد میں آ جائے، تو انہیں چاہیے کہ:

- جائے وقوعہ پر مجموعی طور پر آلودگی سے پاک ہونے کا عمل انجام دیں، اس کی زد میں آنے کو روکیں، اور آلات اور سٹیشن تک آلودگی کے پھیلاؤ کو روکیں۔
- جائے وقوعہ پر رہتے ہوئے، اس کی زد میں آنے کو کم کرنے کے لیے آتش زدگی کے بعد استعمال ہونے والے وائیس کا استعمال کریں۔
- جتنا جلد ممکن ہو نہا لیں اور صاف کپڑے پہن لیں۔
- آگ بجھانے کے بعد اوزاروں، ساز و سامان اور آلات کو دھو لیں۔
- آلات کو بغیر مسام والے ڈبوں مثلاً کوڑا ڈالنے والے کسی شفاف تھیلے میں ڈال کر لے جائیں۔
- صرف صاف لباس پہنیں، بشمول ہڈ۔

آگ بجھانے والے وہ اہلکار جو تعلیمی سیشن میں شرکت کرنا چاہتے ہیں یا اسکی میزبانی کرنا چاہتے ہیں، وہ آگ کی روک تھام اور کنٹرول (Office of Fire Prevention and Control) کے ریاستی دفتر کا [تربیتی کیپنٹر](#) ملاحظہ کریں یا اپنی کاؤنٹی کے فائر کوارٹینئر سے رابطہ کریں۔

سٹیٹ آف دی سٹیٹ 2025 کے ایک جزو کے طور پر، [گورنر Hochul \(بوکل\) نے نیو یارک ریاست میں ابھرتے ہوئے آلودگی والے پر-اینڈ پولی فلورووالکل مادوں \(PFAS\) پر مشتمل فائر فائٹرز گینر کی فروخت پر پابندی لگانے والی نئی قانون سازی کا اعلان کیا](#) تاکہ یہ امر یقینی بنایا جا سکے کہ ان زہریلی کیمیائی مادوں کے صحت عامہ اور ماحول پر پڑنے والے منفی اثرات کرتے ہوئے ہمارے فائر فائٹرز کو اعلیٰ ترین معیار والے اور محفوظ ترین حفاظتی آلات تک رسائی حاصل رہے۔ خود کو محفوظ رکھنے کے لیے فائر فائٹرز انتہائی درجہ حرارت کو برداشت کرنے والا اور پانی اور تیل کو پیچھے ہٹانے کے لیے بنائے گئے خصوصی ساز و سامان اور حفاظتی پوشاک پر انحصار کرتے ہیں۔ بدقسمتی سے، گزشتہ کئی برسوں سے اس ضروری ساز و سامان میں ابھرتی ہوئی آلودگی فی اور پولی فلورووالکل مادے (per-and polyfluoroalkyl substances , PFAS) موجود رہے ہیں۔ اب جبکہ ہم نیو یارک کی ہوا، زمین اور پانیوں میں اس آلودگی کے اخراج کو محدود کرنے کے لیے کام جاری رکھے ہوئے ہیں، تو ابھرتے ہوئے شواہد سے PFAS کے شامل ہونے کے ممکنہ خطرات کا انکشاف ہوا ہے جن سے ہمارے فائر فائٹرز کی طویل مدتی صحت اور حفاظت کے بارے میں خدشات بڑھتے چلے جا رہے ہیں۔ یہ قانون سازی 2028 میں نافذ العمل ہوگی۔

آگ کی روک تھام اور کنٹرول کے ریاستی دفتر کے متعلق

آگ کی روک تھام اور کنٹرول کا دفتر فائر فائٹرز، ہنگامی امدادی کارکنان، ریاستی اور مقامی سرکاری ایجنسیز، سرکاری اور نجی کالج اور نیو یارک کے شہریوں کو اور تمام متعلقین کی حفاظت کو یقینی بنانے میں مدد کے لیے وسیع اقسام کی لازمی خدمات فراہم کرتا ہے۔ OFPC آگ بجھانے والے اہلکاروں کی تربیت، تعلیم، آگ کے تدارک، خصوصی آپریشنز اور بچاؤ کے تکنیکی پروگراموں کے ذریعے عوامی تحفظ کے عمل کو مزید طاقتور بناتا ہے۔

وطن کی سلامتی اور ایمرجنسی کی خدمات کے ڈویژن کے متعلق

ریاست نیو یارک کا وطن کی سلامتی اور ایمرجنسی خدمات کا ڈویژن، آفات اور دیگر ہنگامی صورتحالوں کو روکنے، ان سے بچاؤ، ان کے لیے تیار رہنے، امدادی کاروائیاں کرنے، ان سے بحالی اور ان کو کم کرنے کے لیے قیادت، رابطہ کاری اور معاونت فراہم کرتا ہے۔ مزید معلومات کے لیے، ہمیں فیس بک پر تلاش کریں، ٹویٹر یا انسٹاگرام پر فالو کریں، یا ہماری ویب سائٹ ملاحظہ کریں۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)